

JAB'INCHB'IL KAWB'IL TWITZ PAXIL TQ'OB' KAWB'IL 22-2020

AJU JAB'INCHB'IL KAWB'IL TWITZ PAXIL

TU'NPETZUN:

Toj tq'ob' Tnam tu'n tb'inchet ex toj kyq'ob' kawil tu'n kyten xjal Twitz Paxil toj tb'anil kyoklen tza'n in tq'uma'n Ttxu Kawb'il Twitz Paxil, tu'n tb'inchet tumel tib'aj Moyb'il Yab'il Twitz Tnam qu'n jaku' kub' maqet jun kmuj tten tkyoklen xjal, ch'inxtoq tkub' tq'uma'n Nejenel kyuk'il Kloj xjal Iq'il Twitz Taq'un Tnam, toj tumel tu'n tkub' ka'yin tten ex tlememen tx'u'j yab'il toj ttxolil b'inchankub' toj Tq'ob' Kawb'il 7, B'incha'n ti'j toj nimin Chemb'il tu'n tb'inchet Kawb'il ti'j Nuk'b'il Twitz Tnam.

TU'NPETZUN:

Qu'n aju Nejenel ti'j Jaq'a'nb'il Twitz Paxil, oje kub' tq'uma'n tumel, qa in ojqelin tu'n t-xi' jtetl q'ij kawb'il tib'aj moyb'il tx'u'j yab'il twitz tnam, qu'ntzun ili'j tu'n t-xi' lajet kawb'il u', tza'n etz q'uma'n tqanil tu'n Nejenel, toj ttxolil xim tu'n tb'ant tumel tu'n tten tb'anil chwinqlal, b'a'n chwinqlal ex xq'uqb'il xjal twitz tnam.

TU'NPETZUN:

Toj q'ij junk'al kyaj toj tje'ye' yin xjaw te ab'q'i lu', aju Nejenel kyuk'il Kloj xjal Iq'il Twitz Taq'un Tnam, kub' kyb'incha'n Tq'ob' Kawb'il 9-2020, tib'aj jtetl q'ij kawb'il ti'j moyb'il yab'il toj junk'al junlaj q'ijtl, kub' q'uma'n toj Tq'ob' Kawb'il 5-2020, toj q'ij jwe' toj toxin xjaw te ab'q'i 2020, kawb'il nkub' q'umante junk'al junlaj q'ijtl Moyb'il Yab'il Twitz Tnam.

TU'NPETZUN:

Tu'n tkub' tq'uma'n Jab'inchb'il Kawb'il aju Tq'ob' Kawb'il 9-2020, kub' tb'incha'n Nejenel Twitz Paxil kyuk'il Kloj xjal Iq'il Twitz Taq'un Tnam, b'incha'n toj tumel tza'n in tq'uma'n oklenjtz.

IKYTZUN TTENJU:

Toj tumel xim b'inchanqe' toj kytotx'il 138, 139 ex 171 toj techlal a) toj Jab'inchb'il Kawb'il Twitz Paxil.

NKUB' B'INCHA'N:

Tnejil Ttotx'il. tu'n tkub' tzaq'wet Tq'ob' Kawb'il 9-2020, in tq'uma'n tu'n tten jun xjawtl kawb'il tib'aj moyb'il yab'il twitz tnam b'inchankub' toj Tq'ob' Kawb'il 5-2020, toj jwe' q'ij toj toxin xjaw te ab'q'i 2020, kub'ni ka'yinkub' ex tx'ixpu'n tten toj Tq'ob' Kawb'il 8-2020 tu'n Jab'inchb'il Kawb'il Twitz Paxil, toj Tq'ob' Kawb'il 5-2020 tx'ixpu'n toj Tq'ob' Kawb'il 6-2020 toj junk'al jun q'ij toj toxin xjaw te ab'q'i 2020 ex xi' q'ontl jtetl q'ij tu'n Tq'ob' Kawb'il 7-2020 toj junk'al kyaj q'ij toj toxin xjaw te ab'q'i 2020; kykab'il ka'yinqe' kub' ex tx'ixpu'n kyten toj Tq'ob' Kawb'il 6-2020 tu'n Tq'ob' Kawb'il 9-2020 tu'n Jab'inchb'il Kawb'il Twitz Paxil toj junk'al kyaj q'ij toj toxin xjaw te ab'q'i 2020 ex xi' q'on jtetl q'ij ti'j Tq'ob' Kawb'il 5-2020 tu'n Tq'ob' Kawb'il 8-2020 b'incha'n toj junk'al q'ij toj tkyajin xjaw te ab'q'i 2020, kub'ni tzaq'wen tu'n Tq'ob' Kawb'il 21-2020 toj Jab'inchb'il Kawb'il Twitz Paxil toj junk'al junlaj q'ij toj tkyajin xjaw te ab'q'i 2020.

Tkab'in Ttotx'il. Onb'il Aq'unal te Jaq'a'nb'il. aju Ttxu Jaq'a'nb'il Twitz Tnam tuk'il Ka'yil Twitz Tnam ok kub'el kyb'icha'n jun onb'il ti'j aq'untl kye aq'unal toj jun tumel te jun majx, tu'n tex q'o'n pwaq te onb'il toj tumel chojb'il kye aq'unal, ikyju tza'n jun pwaq te onb'il toj tq'ijlal tx'u'j yab'il COVID-19, tzaq'wenkub' toj tkab'in ttotx'il toj Tq'ob' Kawb'il 20-2020 te Jab'inchb'il Kawb'il Twitz Paxil. Ma'lx b'ant tu'n tex kab' maj onb'il te jun aq'unal toj jaq'a'nb'il tu'n kawb'il lu'.

Nxi' q'umet te Ttxu Jaq'a'nb'il Twitz Tnam tuk'il Ka'yil Twitz Tnam, tu'n t-xi' tq'on aq'untl kye xnaq'tzanjtz ti'j q'a'nb'il, aqe' ma japin b'aj kyxnaq'tzb'il noqtzun aju na'm tetz q'o'n ttxa'n kyu'j ex kye Ajq'anil te juntl nin tnam, aqe' chi b'incha'n kyxnaq'tzb'il toj junjun Jaq'a'nb'il Twitz Paxil, tu'n kyonin ti'j moyb'il tx'u'j yab'il COVID-19.

Aju Ttxu Jaq'a'nb'il Twitz Tnam tuk'il Ka'yil Twitz Tnam, ilti'j tu'n tkub' kyb'incha'n jun tumel ojql tu'n kyoktz ajq'a'nil aq'unal ex tu'n kyxi' chjet ojql.

Toxin Ttotx'il. Q'umal tqanil tib'aj aq'untl kye k'loj aq'unal te Jab'inchb'il Kawb'il. Kxe'l aj tq'ob' kawb'il lu', tu'n tjapon b'aj mya' b'a'n o tzaj tu'n tpaj tx'u'j yab'il CORONAVIRUS SARS-CoV-2 ex yab'il COVID-19, aqe' iq'il twitz aq'untl te Nejenel q'ol kolb'il te COVID-19 -COPRECOVID-, q'ol tqanil ktzajil qe' toj q'ij qaqlaj, junk'al ox ex junk'al laj q'ij te tqaqin xjaw, tz'ib'in tten toj u'j te kye k'loj aq'unal te jakawb'il, jun tqanil toj jun letz' u'j tib'aj ajo lu', ex xe'l samet te junjun nimaq Nejenel te Jab'inchb'il kawb'il ti'j nimxix tajb'en. Tib'aj lu', mixti' tqanil jtoj japon b'aj:

1. Tqanil tib'aj tkyaqil, kukx ex te junjun xjaw, ti'j tx'u'j yab'il COVID-19 Twi' Paxil, ax ikx: qe' at yab'il kyij ma tz'etz tumel qa ikyju mo mya' ikyju, ex qa mixti' yab'il kyij, qe' o chi b'ant tu'n yab'il, qe' o chi kyim tu'n yab'il, qe' at yab'il kyij ja'la xinaq mo xu'j, kyab'q'i ex qa xu'j moqa xinaq, tqanil kyab'q'i junjun xjal yab'qe', ti' xjalil

junjun yab', qe' kyokx toj jaq'a'nb'il ex qe' i te' toj xkotch iq'il yab', tichaq tumel yab'il. Ax ikxtzan qe' tqanil ilti'j tu'n t-xi' samet toj junjun nimaq tnam Twi' Paxil, qe' tnam, ex kye jun tb'anil qe' tij xjal; ex t-xilen twitz tnam.

2. Aqe' watb'il q'on toj junjuntl kol ex njapi'n b'aj toj toxin kol toj Ja onb'il kye xjal yab', ex kyujx ja kye yab' i chumniqe' ex kye xjal mya' nim kyab'. Ate' ex nchi ajb'en ja kye yab' ichumniqe'.
3. B'inchil tkyaqil aq'untl ti'j pwaq noq te jtetl q'ij q'on amb'il kyu'n k'loj kawb'il tib'aj tichaq nchi b'aj tu'n tlaj tx'u'j yab'il COVID-19 aju Ttxu Jaq'a'nb'il ex Ka'yil Twitz Tnam ex Kolil kye Xjal Twitz Tnam -MSPAS-, aju Ttxu Jakob'il Aq'untl Twitz Tnam MINTRAB-, Ttxu Ja aq'untl ka'yil alumj ex niky'b'eb'il, -MAGA-, Ttxu Ja Onb'il kye Xjal Twitz Tnam -MIDES- ex Ttxu Iq'il Twitz Aq'untl ti'j Pwaq -MINECO-. Ajo tkyaqil aquntl lu' at tqanil kye txqantl Nejenel aq'unal, kye iq'il chojb'ilte, iq'il twitz ex kolin ti'j pwaq in ajb'en kye jun wiqin.
4. Ajo tziyb'il te onb'il kye xjal tu'n tlaj tx'u'j yab'il COVID-19 onb'il tu'n MSPAS onb'il tu'n kyaq'in xjal, t-xim xjal ex tyol jun ajkolil, ikytzan qe' wiqin aq'untl nchi b'ant lu' at chojb'il kye. Ex kxe'l mojb'et lu' tuk'il qe' b'ib'aj tku'x tu'j u'j te MSPAS te tkyaqil k'loj kow (0).
5. Aqe' tqanil tz'ib'in ti'j qe' onb'il nchi tzaj q'o'n kye xjal twitz tnam, tu'n tnam te Paxil ex junjuntl tnam, o chi iky' iq'in, aju b'inchab'il te ex tajlal pwaq o ku'x tz'ib'in toj tu'jil tu'n MSPAS, MIDES, MAGA EX MINTRAB.
6. Kukx loq'injtz, kyaj maj te jun xjaw ex nchi kub' chmet ajo kyxb'alin xjal yab'; Potz'il xb'alin kywitz xjal; potz'il wib'aj noq te jun paq, nu'ch potz'il q'ob'aj, moqx te ke'yinx potz'il q'ob'aj, mati'j potz'il q'ob'aj, potz'il tzi'b'aj mlay tz'aj b'en, maqb'il tzi'b'aj N95 ajo at kat tu'j maqb'il tzi'b'aj N95 ajo mixti' kat tu'j, maqb'il tzi'b'aj KN 95, K'uxb'il kolil ti'j tb'aq' witzb'aj, Kolil ti'j kywitz xjal, xb'alin te txawb'il qximlal xjal, tb'anil xajb'aj te qanb'aj kye q'anil.
7. Loq'aj kukx, nimxix ex q'ijin xupil kyq'iq', ex onb'il tu'n t'jatz xewil, jawol xwoj, k'uxb'il ka'yil te tipumal chiky' ex watb'il kye xjal ichumniqe'.
8. U'jin te q'ol tqanil kukx ex nimxix qe loq'in te q'a'nb'il xjal, qe' nchi ajb'en, makb'il te q'anil mo qes'il ex qe' xb'alin ax kyajb'en kye q'a'nil toj toxin kolin te toxin wiq onb'il kye yab'xjal.
9. U'jb'il te q'ol tqanil qe loq'aj nchi ajb'en ex qe' o chi tzaj q'o'n te oyaj kyu'n nimaq xjal te k'ayil qa at mo mixti' tx'u'j yab'il COVID-19.
10. Tqanil te techil nchi el kyij' xjal tib'aj kywitz qa at moqa mixti' yab'il kyij', tajlal xjal junjun q'ij.

Tkyaqil tqanil ti'j yab'il ex tzan tu'n t-xi' kyka'yin kyib' junjun xjal tu'ntzan kyten toj jun tb'anil kychwinqlal ajo lu' ilxix ti'j tu'n t-xi' q'o'n chiky'b'ab'il te tu'n Jaq'a'nb'il kye Aq'unal Twitz Paxil.

Okx tjavu'n b'aj junk'al laj (30) q'ij tajlal ajo nb'aj tu'n yab'il lu' ikytzan in tq'aman tuj u'j te kawb'il, ajo Nejenel te ka'yil xjal twitz tnam tu'n tpaj qe' nchi b'aj ti'j COVID-19 - COPRECOVID- ilti'j tu'n tok mujb'ab'il twitz qe' Nejenel nchi aq'unan te Twitz Paxil tu'ntzan tb'ant jun u'j tib'aj jte' xu'j ex xinaq yab'qe' ex tu'n ttz'aq'wet kyxjelb'itz Nejenel tib'aj lu'.

Tkyajin ttotx'il. Tumel tu'n tjet aqe' ak'aj aq'untl ex chojb'il kye aq'unal. Nxi' q'umet te Ttxu Jaq'a'nb'il yuk'il Ka'yil Twitz Tnam -MSPAS- tu'n tjet qe' xjal at kyojtzqib'il tu'n kyaq'unan axix ti'j aq'untl, Ilti'j tu'n tmoyit tx'u'j yab'il ex tu'n mixti' t-xi' tlemj ex tzaq'web'il ti'j txqantl ak'aj xjal tu'n tx'u'j yab'il COVID-19, noq jatumel ate' qe' xjal, tokx tjavu'n b'aj toj tajlal qi'j junk'al junlaj, te b'ajsb'il xjaw te ab'q'i 2020, noqax o'kx qe' t-xaq tu'j xjal ok chi xe'l qanin lu':

- a) T-xaq u'j te tchwinqlal.
- b) Tilb'ilal jun t-xaq u'j ti'j t-xnaq'tzb'il o tz'etz in tq'aman qa axix ma xnaq'tzan tu'n tb'inchet aq'untl.
- c) Tilb'ilal tu'jil xjal-DPI-
- d) Jun T-xaq u'j tib'aj tz'ib'ilte tuj tchojin twitz Tnam, (RTU)
- e) Jun t-xaq u'j qa in chojin tuj ja te nimaq xnaq'tzb'il (Constancia de colegiación profesional activa).

K'okil tajlal ajo Ttxu ja aq'unatl ti'j pwaq twitz tnam tu'n t-xi' ti'n tajlal pwaq kxe'l tiq'in chojb'il kye xjal chi jayetil tu'n kyaq'unan tojxix tumel ikytzan in tq'uma'n toj tu'jil kawb'il lu' ex kxe'l tq'on tumel jun onb'il ti'j chojb'il t-xaq u'j chi ajb'el kyu'n ak'aj xjal chi aq'unal, ex kxe'l iq'it tajlal chojb'il lu' tuj jun u'j (CUR) ti'j pwaq kxe'l tiq'in t-xaq u'j kye ak'al xjal chi aq'unal, tib'aj tkyaqil tqanil te aq'untl mya' ilti'j tu'n otaq b'ant ttz'ib'injtz tb'i xjal tu'n tmojin onb'il twitz tnam.

Aqe' xjal at kyoklen ex o tzyet kyaq'un ex mya' tzaqli kyu'j nchi qanijtz tu'n junjun wiqin ja tib'aj aq'untl kye t-xaq u'j, kxe'l q'et amb'il kye tu'n tb'aj kytz'aqsan qe' u'j nchi qanijtz toj jun amb'il te kab'laj xjaw, tib'aj qe' tziyb'il ti'j aq'untl, kxe'l qe' toj jun tajlal tnejil xjaw te ab'q'i 2021; tu'n tpaj lu', jaku' chi k'amet qe' ak'aj aq'unal, qe' u'j nchi ajb'en toj aq'untl, te twi' kyk'u'j. Ajo Ttxu aq'untl kyi'j u'j ex pwaq te twitz tnam kxe'l kyq'on jun tqanil tu'n xix tb'ant tkyaqil kawb'il kye xjal ikytzan in tq'umajtz toj tq'ob' kawb'il lu'. Toj jun amb'il te jwe' q'ij kxe'l qe' tq'ob' kawb'il lu'.

Ok xe'l q'et oklenjtx te Ttxu Ja Pwaqaju ttxolil pwaq kxe'l q'et te Jaq'a'nb'il Twitz Tnam tuk'il Ka'yil Twitz Tnam q'aman tuj tkyajlajin ex twe'lajin ttotx'il te Kawb'il 12-2020 te Jab'inchb'i Kawb'il Twitz Paxil, Kawb'il te Kolil xjal tu'n tpaj tx'u'j yab'il COVID-19 tu'n tten pwaq chojb'il twi' kyk'u'j xjal in chi aq'unan tu'n tkolet qchwinqlal.

Tu'n t-xi' b'inchet tumel chojb'il kye in chi b'incha'n xtalb'il xi' qe' tuj tnejil q'ij te toxin xjaw te ab'q'i 2020, a Ttxu Ja Pwaq ex Ttxu Jaq'a'nb'il Twitz Tnam tuk'il Ka'yil Twitz Tnam toj

xjawin, junx ex tu'n ilti'j tu'n t-xi' b'inchet, kxe'l kyna'n jte pwaq tu'n t-xi' q'et tu'n tka'yit tkyaqilx aq'untl ex tu'n kychjet twi' kyk'u'j aq'unal in chi aq'unan tu'n tka'yit tumel tib'aj tx'u'j yab'il COVID-19, tuj junjun tq'ob' ja aq'untl.

Tuj amb'il te tqaqin xjaw tu'n tjapon b'aj tuj tkab'lajin xjaw te b'inchal tumel te ab'q'i 2020, qa tujx xjaw aqe' ja tq'ob' aq'untl aju in tq'amam Ttxu Jaq'a'nb'il Twitz Tnam tuk'il Ka'yil Twitz Tnam qa taj tu'n tkub' tx'ixpet tumel Chojb'il tu'n tka'yit tkyaqil chojb'il in tq'aman tuj ttotx'il kawb'il lu', aju tumel lu' ilti'j tu'n t-xi' ka'yit, tu'n tb'ant t-xim ex tb'inchanjtz junjun tumel te amb'il ja'la. Mla'y b'a'nt tu'n ttx'ixpet te tkab' majin aju tumel txojb'il tuj xjaw.

Tjwe'yin Ttotx'il: Aju K'loj Aq'unal te Tnam te Paxil ok xe'l tb'incha'n tx'ixpub'il te amb'il tu'n tka'yit qchwinqlal ok tzajil tq'aman tb'anil tumel Kawb'il, kxe'l lajet junjun tumel ka'yil chwinqlal tu'n tmoyin tx'u'j yab'il COVID-19; se'n b'inchb'il ka'yil qa mixti' yab'il, amb'il te kab'k'al q'ij jupb'il kye xjal kyja ex tu'n kyten kyjunal qa ilti'j.

Ex kxe'l b'inchet ex ka'yit tumel tu'n tjaw jaqet junjun aq'untl se'n tuj junjun jaxnaq'tzb'il, k'ayb'il b'inchal tixti', ja aq'untl ex kyaqilx ma chi q'et maqb'il amb'il kye naq tu'n tmoyit tx'u'j yab'il.

Tqaqin Ttotx'il. Cheb'a ttent tu'n tanjtl qi'j toj aq'untl. Aqe' ttxolil tumel kolb'il chwinqlal tu'n qmiltz'uj cheb'a tuj junjun aq'untl, b'incha'n toj junjun aq'untl twitz tnam, ilti'j tu'n t-xi' kyb'incha'n tojxix tumel qe' tqanil tu'n tjaqet junjun Jak'ulb'il; kxe'l ka'yit tu'n tjaqet ax amb'il se'n qe' k'ayb'il ex junjuntl aq'untl.

Twuqin Ttotx'il. Tqanil tu'n kyb'et xjal. Tu'n toklen okslab'il te kykyaqilx xjal Twitz Paxil, tu'n tka'yit ex tu'n tten tb'anil tuj kynab'il xjal, at tzaqpib'il kye Nejenel te junjun Jak'ulb'il tu'n kyten mo tu'n t-xi' kyka'yin junjun tumel qa ilti'j tu'n t-xi' b'inchet kyxol xjal mo tu'n tb'inchet aq'untl mo onb'il kyij xjal at tujx tkojb'il, naqtzun tu'n ilti'j tu'n tten jun u'j te yek'b'il mo techlal qa at kyoklen.

Twajxaqin Ttotx'il. Tqanil tu'n kyb'et xjal. Ilti'j tu'n tb'inchet ex tka'yit aq'untl in chi ojqlan, at tzaqpib'il tu'n kyb'et ajq'a'nil kye txkup noqtzun tu'n ilti'j tu'n tten jun u'j te techlal mo ka'yb'il qa ma txi' ka'yil mo q'a'nil tuj amb'il te maqb'il.

Tb'elajin Ttotx'il. Ma kub' tz'aqset tjwe'yin tnej te tkab'in ttotx'il Kawb'il 13-2020 te Jab'inchb'il Kawb'il Twitz Paxil, Kawb'il tu'n tkolet pwaq kye jaxjal tu'n tpaj tx'u'j yab'il COVID-19, atzun tumel ok jel tz'ib'it se'n lu':

"Mlay chi ok xjal tuj xtalb'il aqe' najliqe' tuj jun ja qa nim tajlal chojb'il spiky'b'il in xi' kychjo'n toj junjun xjaw mo a tajlal spiky'b'il nb'aj kyu'n in icy'x tib'aj 200 KWh ok xe'l ka'yit tuj u'j te chojb'il spiky'b'il te tkab' xjaw te ab'q'i 2020, qe' xjal in chi aq'unan tuk'il tnam, qe' xjal at kyaq'un tuj junjun ja aq'untl te tnam. Ok b'antel tu'n t-xi' xtalb'il kye xjal qa in chi tzyu'n junjuntl xtab'il tjaq' tajlal pwaq Q.2,000.00 tuj xjaw, in tzaj q'o'n kye tu'n

junjuntl ja onb'il mo tu'n Jaq'a'nb'il kye Aq'unal Twitz Paxil. Tu'n t-xi' ka'yit tb'anil tumel kye u'j in chi tzaj qanin ok xe'l ka'yit ttxolil tuj paqanil".

Tlajin Ttotx'il. Ma tz'ok tz'aqset jun b'ajsb'il tnej ti'j tkab' ttotx'il Kawb'il 13-2020 te Jab'inchb'il Kawb'il Twitz Paxil, Kawb'il tu'n tkolet pwaq kye jaxjal tu'n tpaj tx'u'j yab'il COVID-19, atzun tumel ok jel tz'ib'it se'n lu':

"Ilti'j tu'n t-xi' xtalb'il kye xjal mixti' kypuwaq, txub'aj mixti' kychmil mo ichan mixti' kyxu'jil, qe' ti'j xjal, qe' xjal mixti' tz'aqli kyximilal, qe' xjal at jun yab'il kyi'j mo at yab'il tuj kywi' ex qe' jaxjal jatumel ate' k'wal ma txi' chi kub' yajti tu'n wayaj, ok xe'l q'et te junjun jaxjal, qa at qe' kab' mo ox jaxjal najliqe' tuj junx ja, tu'ntzun t-xi' onb'il te junjun jaxjal a ma txi' chi jaw sk'o'n tu'n te'x xtalb'il kye. Ok jawil jaqet jun tumel tuj paqanil tu'n tten jun amb'il tu'n tk'amet junjun tqanil kye junjun k'loj xjal, tu'n tka'yit ex tu'n t-xi' q'et xtalb'il q'onqex tu'n t-xi' ka'yit ttxolil mo tumel tu'n te'x nej kyeju xjal in ojqlan kye, qa mixti' xi' kyb'incha'n tumel tuj ttxolil aju q'ob'ilte xtalb'il ok xe'l tka'yin ti qu'n mixti' xi' b'incha'n tuj tumel kyu'n Nejenel. Qe' junjun tumel kye xjal mo jaxjal qa mixti' kyspiky'b'il aqe' nq'umajtz tuj ttotx'il lu'. Ilti'j tu' t-xi' q'et xtalb'i kyekuxix tujx amb'il".

Tjunlajin Ttotx'il. Ma txi' tx'ixpet aju tjunlajin ttotx'il Kawb'il 13-2020 te Jab'inchb'il Kawb'il Twitz Paxil, Kawb'il tu'n tkolet pwaq kye jaxjal tu'n tpaj tx'u'j yab'il COVID-19, atzun tumel ok jel tz'ib'it se'n lu':

"Junlajin Ttotx'il. Oklenjtz ti'j t-xilen xjal. Tu'n t-xi' b'incha'n kawb'il lu', tkyaqilx tu'jlalil xjal –DPI- ma txi' kub' b'aj tq'ob' tu'n amb'il tzajni q'o'n tu'n laj abq'i tq'ob', ok b'antel tajb'en tu'n tk'ayit qa aju xjal ex tu'n t-xi' q'et toklen xjal twitz tkyaqilx Nejenel te tnam mo te jun ja aq'until tex xjal tuj ab'q'i 2020 teju tq'ijlal b'ajsb'il tq'ob' tu'jil xjal".

Tkab'lajin Ttotx'il. Aju Kawb'il ma kub' b'incha'n tu'n tka'yit tkyaqilx in ojqlan twitz tnam Paxil tu'n ma tz'ok q'o'n toklen kyu'n k'loj aq'unal ti'j kawb'il toj Jab'inchb'il Twitz Paxil, ma kub' tzaq'wen tuj junx chemb'il ex ok kyokyil toj toklen tuj jun q'ijtl tijxi' amb'il naqa tex tqanil tuj Q'ob'il Tqanil Tnam.

T-XI'YA TOJ JAB'INCHB'IL KAWB'IL TU'N TKUB' CHJO'IN IL, TOKLEN EX TQANIL

B'INCHA'N TOJ JAB'INCH'IL KAWB'IL TWITZ PAXIL TUJ TKAB' Q'IJ TOJ TQAQIN XJAW TE AB'Q'I JWE'Q'O' JUNK'AL.

JAKAWB'IL: Twitz Paxil toj wajxaq q'ij te tqaqin xjaw te ab'q'i Jwe'q'o' junk'al.

Q'ONX TQANIL EX BINCHANX

